

## Xalqın sənindədir, zəfər sənindədir

Arxada qoyduğun izlər yol olub,  
Qarşıda nə qədər işlər, görüşlər.  
Ayağın altında yollar yorulub.  
Qarşıda yenə də işlər və işlər...

Ruhun da, qəlbin də daim çalışır,  
Həmişə xalqının arasındasən.  
Yolunu gözləyən kəsür, barışır,  
Uzun bir ömürün yarındasən.

Xalqa ümid verən, ocaq yandıran  
İlhamın haqq sözü, haqq divanı var!  
İlhamın ruhunu ilhamlandıran  
Xalqın sevimlisi Mehribanı var.

Xalqının dərdinə daim yanırısan,  
Qarşına məqsədlər qoydun, bitirdin.  
Ölkən cavanlaşır, sən yaşlanırsan,  
"Qara şəhər"lə ağ gün gətirdin.

Ruhlar da Şuşada, Cıdır düzündə,  
Ali Baş Komandan, sizi izləyir.  
Ölkədə hamının gözü üzündə,  
Hücuma əmiri Sizdən gözləyir.

Xalqın sənindədir, zəfər sənindədir.  
Xalqı arzusuna yetirəcəksən!  
Zəfərə inanmaq - imandır, dindir.  
Bizə xoşbəxt günlər gətirəcəksən!

Xalqımın yenilməz igid ər oğlu.  
Özün də Öndərsən, ey Öndər oğlu!  
Uca Allahımız qorusun səni,  
Ey Heydər atası, ey Heydər oğlu!

## Biz Cocuq Mərcanlılıyıq

Dağlı, eniş-yoxuşlu,  
Torpaqlı, daşlı, quşlu,  
Ağaclı - vətəndaşlı  
Hamımız bir canlıyıq.  
Biz Cocuq Mərcanlılıyıq.

Yollar qəddi, ütülü,  
Bulaq-sükut bülbülü,  
Şehli bağların gülü -  
- Qəlbi heyəcanlılıyıq.  
Biz Cocuq Mərcanlılıyıq.

Körpədən son yaşacan,  
Lap ayaqdan-başacan.  
Ey böyük Azərbaycan  
Hamımız bir canlıyıq!  
Biz Cocuq Mərcanlılıyıq.

## Aprel şəhidləri

Bizi ilk qarşılayan  
Aprel şəhidləriydi,  
Bu Cocuq Mərcanlılığın  
Ən müqəddəs yeriydi.  
Ayağına gül qoyduq  
Şəklinə baş əydik.  
Ay oğul tək belə  
Toyunuza gələydik.  
Daim gənc qalarsınız  
Göz aydın, üzü gülər,  
Daim ayağınızı  
Öpəcək qızıl güllər.  
Əsgər gedən oğullar  
Burdan gedər döyüşə.  
Sevən yaşdırlarınız  
Bura gələr görüşə.  
Gələnlər gedəcəklər  
Kimi ucalacaqdı,  
Kimi qocalacaqdı,  
Kimi zəfər çalacaq!  
Düşməndən intiqamı  
Dönə-dönə alacaq!  
Aprel döyüşçüləri  
Belə cavan qalacaq.  
Onlar zamandan güclü,  
Dövrədən üstüdürlər.  
Onlar gecə aydırlar.  
Gündüzlər də gündüzlər...  
Eh... Bunlar hamısı sözdü,  
Şəhidlər ölümsüzdü!

## Könlüm şeir istəyir

# Aprel zəfəri poeziyamızda



*2016-cı ilin Aprel döyüşləri  
Azərbaycan Ordusunun güclü  
ordu olduğunu təsdiqlədi. İctimaiyyət Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin dediyi "Azərbaycan güclü dövlətdir və onun güclü ordusu vardır" kəlamını Böyük Qələbənin də qazanılacağına dönməz inam bilir.*

*Aprel zəfəri, Cocuq Mərcanlılığının yenidən qurulması bədii əksini poeziyada da tapıb. Xalq şairi Fikrət Qocanın Azərbaycan Respublikasının Prezidenti İlham Əliyevin Sərəncamı ilə yenidən qurulan Cocuq Mərcanlılığında yazdığı şeirlərin bir hissəsini təqdim edirik.*

"Azərbaycan Ordusu"

## Lələtəpə

Dədəm Qorqudun dövründə  
Lələli bir təpə idim  
Sonradan lələ olmuşam,  
Bir Lələtəpə olmuşam.

Başımın üstündə Allah  
Əlimdə üçrəngli bayraq.  
Gecə, gündüz, axşam, sabah,  
Ana yurda keşikçiyəm.

Xalqın dağ olmuş səsiyəm,  
Mən igidlər nərsiyəm.  
Mən lələlər lələsiyəm.  
Məktəblərin zəng səsiyəm.

Dağam, dağlar balasıyam.  
Mərcanlılar qalasıyam  
Hələ mənim çox işim var  
Çox zəfərlər çalasıyam.

Yurdun Lələ dayağıyam  
Elin Lələ bayrağıyam  
Əsgərlərin səngəriyəm  
Düşmənlərə göz dağıyam.

## Şuşa məscidi

Cocuq Mərcanlıya  
Şuşadan qonaq gəlib.  
Cocuq Mərcanlılığın ağ gününə  
Geyinib düməğ gəlib.  
Şuşanın məscidi namaza durub.  
Əllərini Allah dərğahına qaldırıb.  
Qarabağa azadlıq diləyir.  
"Allahım köməyimiz ol!", - deyir.  
Azanın səsi  
Haqqın qarısını döyür.  
Məscid onun üzündü,  
İçin insan içidi.  
Bu Şuşadakı Məscidin özündü,  
Əsgərlərimizə gəlmiş elçidi.  
"Gəlin bizi alın!", - deyir.  
"Gəlin zəfər çalın!", - deyir.  
Azərbaycanın ən uca Şuşa səhnəsindən,  
"Qarabağ Şikəstəsi"nin səsinə  
Ən uca zəngüləsindən  
"Yadları salın!  
Qarabağı alın!", - deyir.  
Məsciddə görüş  
Ruhu titrədən bir görüşdü.  
Ordumuz ayağa qalxsa  
Şimşək kimi çaxsa  
Ordumuz üçün ən asan iş döyüşdü.  
Qalanını tarix yazır.  
Hər azərbaycanlının içində  
Bir əsgər var  
Döyüşə hazır!

## Yaman olur

Havadan, sudan, çöldən  
Gözəllik ətri gəlir.  
Qızılgüllər titrəyir  
Əlvən ləçəklər gülür.  
Bu gözəllik qoynuna  
Tanrı nuru tökülür...  
Sevincdən gözüm dolur.

Şirin dil son hədd ola  
İnsanlar arasında.  
Ölkələr arasında  
Qızılgül sərhəd ola...  
Yar həsrəti-hicranı  
Ən çəkilməz dərd ola...  
İnsanlar mələk olur.

Beşiyim, məzarımsan  
Ana torpağım mənim.  
Qəlbin qəlbimdə vurur  
Ay Qarabağım mənim.  
Bülbüllər yetişdirən  
Havam, bulağım mənim.  
Görürəm rəngin solur.

Səni belə görəndə  
Tufan olur, qan olur.  
Hirsim qaynayıb daşır,  
Səbrim ilə savaşırsın.  
Bizə döyüş yaraşır,  
Bizə zəfər yaraşır.  
Hikkəm başımdan aşır  
Ruhum dağa dırmaşır,  
Varlığım tufan olur.  
Xalq bu həddə gələndə  
İntiqam yaman olur.

## Qarabağ bayatıları

Düzüm-dağım Qarabağ,  
Cənnət bağım Qarabağ!  
Biz odlar övladıyıq,  
İlk ocağım - Qarabağ!

Qarabağ - böyük bağdı.  
Dağı da - böyük dağdı.  
Qarabağ bizim olub,  
Bizim də olacağıdı.

Qarabağ bir cahandı,  
Qarabağ canda-candı.  
Qarabağın anası  
Böyük Azərbaycandı.